

महाराष्ट्र सार्वजनिक बांधकाम संहिता
(१९८४) मधील परिच्छेद क्र.१४२ प्रमाणे
कामाचीअंदाजपत्रके तयार करतांना
विचारात घ्यावयाच्या बाबी (वहन अंतर).

महाराष्ट्र शासन
जलसंपदा विभाग
शासन आदेश क्र. संकिर्ण-२०१०/(५७०/२०१०)/मोप्र-२
मंत्रालय, मुंबई-४०० ०३२,
दिनांक : २९/१२/२०१६

वाचा:- शासन आदेश, जलसंपदा विभाग, क्र.संकिर्ण-२०१०/(५७०/२०१०)/मोप्र-२
दिनांक १७/०१/२०१५

पूर्वपिठीका-

१) संदर्भीय शासन आदेशान्वये जलसंपदा विभागाकडील कामांसाठी बांधकाम साहित्याचे वहन अंतर मंजूर करण्याचे अधिकाराबाबत निर्देश देण्यात आले आहेत. सदर शासन निर्णयात वहन अंतरास मान्यता देणा-या अधिका-याने खदानीपासूनची वहन अंतर तपासणी सक्षम स्तरावर झाली असल्याची तसेच खदानीमधील बांधकाम साहित्याची चाचणी घेऊन सदरील साहित्य बांधकामासाठी योग्य असल्याची गुणनियंत्रण विभागाचे प्रमाणपत्राची पूर्तता झाली आहे याची खात्री करूनच वहन अंतरास मान्यता द्यावी असे नमूद केले आहे.

२) प्रकल्पाच्या छोट्या घटकांसाठी उदाहरणार्थ कालवे /वितरिका /लघु कालवे व त्यावरील बांधकामांसाठी माती खदान संपादित केली जात नाही. कंत्राटदार आवश्यक गुणवत्तेची माती सोयीच्या ठिकाणाहून आणतो त्यामुळे अशा छोट्या कामांचे वहन अंतर प्रमाणित करणेपूर्वी गुणनियंत्रण विभागाचे प्रमाणपत्र घेणे व्यवहारीक ठरत नाही असे नमूद करून छोट्या कामांसाठी ही अट शिथिल करावी अशी विनंती मुख्य अभियंता (जसं) पुणे यांनी त्यांचे १० मे २०१६ चे पत्राने केली होती.

३) सदर प्रस्तावावर साधक बाधक विचार करून बांधकाम साहित्याचे वहन अंतर मंजूर करण्याबाबत खालीलप्रमाणे सुधारित निर्देश देण्यात येत आहेत.

शासनाचे निर्देश-

१) ज्या कालव्यांची वहन क्षमता १.०० क्युमेक्स पेक्षा कमी आहे, अशा कालवा / वितरीकांसाठी वहन अंतर मंजूर करण्यापूर्वी गुण नियंत्रण मंडळाची प्रमाणपत्र सक्तीचे असणार नाही. मात्र वहन अंतर मंजूर करणा-या अधिका-यांनी विनंती केल्यास गुणनियंत्रण विभागाने चाचण्या करून द्याव्यात. चाचण्या न करता वहन अंतर प्रमाणित केल्यास व भविष्यात प्रमाणित वहन अंतरात विहीत गुणधर्माचे साहित्य उपलब्ध नाही या कारणास्तव जादा वहन अंतराचे दावे (Claims) उदभवल्यास त्यास वहन अंतर मंजूर करणारे अधिकारी जबाबदार असतील.

२) एक क्युमेक्स पेक्षा जास्त वहनक्षमता असणा-या कालव्यांसाठी तसेच धरणाचे कामासाठी संदर्भीय शासन आदेशातील तरतूदी जशाच्या तश्या लागू राहतील.

हे आदेश आदेशाच्या दिनांकापासून अमलात येतील.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१२२९११४७४१७५२७ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(पां.तु.केदारे)
शासनाचे अवर सचिव

प्रत,

- १) मा.मुख्य सचिव, महाराष्ट्र राज्य, मंत्रालय, मुंबई.
- २) मा.प्रधान सचिव, वित्त विभाग, मंत्रालय, मुंबई.
- ३) मा.प्रधान सचिव, नियोजन विभाग, मंत्रालय, मुंबई.
- ४) मा.प्रधान सचिव, (जलसंपदा), मंत्रालय, मुंबई.
- ५) सचिव, (लाक्षेवि), मंत्रालय, मुंबई.
- ६) सर्व कार्यकारी संचालक, जलसंपदा विभाग.
- ७) सर्व महासंचालक, जलसंपदा विभाग.
- ८) सर्व मुख्य अभियंता, जलसंपदा विभाग.
- ९) सर्व अधिक्षक अभियंता, जलसंपदा विभाग.
- १०) आंतर वित्त सल्लागार व सह सचिव, जलसंपदा विभाग, मंत्रालय,
- ११) सर्व तांत्रिक अधिकारी , जलसंपदा विभाग, मंत्रालय, मुंबई.
- १२) सर्व कार्यासने, जलसंपदा विभाग, मंत्रालय, मुंबई.